

केंद्र पुरस्कृत प्रधानमंत्री ग्राम सडक योजनेच्या
अंमलबजावणीसाठी ग्राम विकास व जलसंधारण
विभागांतर्गत स्थापित महाराष्ट्र राज्य रस्ते विकास
संस्थेसाठी (MRRDA) ३३ उप अभियंता व
१६५ कनिष्ठ अभियंता अशी एकूण १९८ पदे
निर्माण करणे

महाराष्ट्र शासन
ग्रामविकास व जलसंधारण विभाग,
शासन निर्णय क्रमांक ग्रासयो-२००४/प्रक्र ३४९/ योजना-८,
मंत्रालय, मुंबई-४०० ०३२.
दिनांक : २४ जानेवारी, २००७.

प्रस्तावना :-

राज्यात केंद्र पुरस्कृत प्रधानमंत्री ग्रामसडक योजना सन २००० पासून राबविण्यांत येत आहे. या योजनेचे मुख्य उद्दिष्ट ग्रामीण भागातील १००० पेक्षा जास्त लोकसंख्येची वाडी/ वस्त्या सन २००३ पर्यंत बारमाही रस्त्याने जोडणे, तसेच ५०० पेक्षा जास्त लोकसंख्येची वाडी/ वस्त्या १० व्या पंचवार्षिक योजनेपर्यंत बारमाही रस्त्याने जोडणे, हे आहे. केंद्र शासनाने सन २००५-०६ पासून या योजनेचा समावेश भारत निर्माण कार्यक्रमांतर्गत केला आहे व सन २००९ पर्यंत प्रतिवर्षी ४३३४ किमी लांबीच्या रस्त्यांचे दर्जा सुधारण्याचे उद्दिष्ट राज्याला दिले आहे.

२. राज्यात या योजनेची अंमलबजावणी ग्राम विकास व जलसंधारण विभागांतर्गत स्थापित महाराष्ट्र राज्य रस्ते विकास संस्थेमार्फत (MRRDA) करण्यांत येत आहे. ही योजना महत्वपूर्ण असल्याने राज्याने या योजनेसाठी स्वतंत्र अधिकारी/ कर्मचारी वर्ग नियुक्त करावा, असे केंद्र शासनाचे निर्देश आहेत.

३. केंद्र शासनाचे निर्देश विचारात घेऊन योजना अधिक कार्यक्षमपणे राबविण्यासाठी ग्राम विकास व जलसंधारण विभागांतर्गत स्थापित महाराष्ट्र राज्य रस्ते विकास संस्थेसाठी (MRRDA) प्रत्येक जिल्हा परिषदेअंतर्गत १ उप अभियंता याप्रमाणे ३३ उप अभियंता व प्रत्येक जिल्हा परिषदेमध्ये ५ कनिष्ठ अभियंता याप्रमाणे एकूण १६५ कनिष्ठ अभियंता अशी एकूण १९८ पदे निर्माण करण्याची बाब शासनाच्या विचाराधीन होती.

शासन निर्णय :

केंद्र पुरस्कृत प्रधानमंत्री ग्रामसडक योजनेच्या अंमलबजावणीसाठी खालील तक्त्यात दर्शविल्याप्रमाणे ग्राम विकास व जलसंधारण विभागांतर्गत स्थापित महाराष्ट्र राज्य रस्ते विकास संस्थेसाठी (MRRDA) प्रत्येक जिल्हा परिषदेअंतर्गत १ उप अभियंता याप्रमाणे ३३ उप अभियंता व प्रत्येक जिल्हा परिषदेमध्ये ५ कनिष्ठ अभियंता याप्रमाणे एकूण १६५ कनिष्ठ अभियंता अशी एकूण १९८ पदे या शासन निर्णयाचे दिनांकापासून निर्माण करण्यास शासन मान्यता देण्यांत येत आहे-


अ.क्र	पदाचे नांव	कार्यालय	वेतनश्रेणी	पदांची संख्या
१	२	३	४	५
१	उप अभियंता (गट-अ)	जिल्हा परिषद	८०००-२७५-१३५००	३३
२	कनिष्ठ अभियंता (गट-क)	जिल्हा परिषद	५५००-१७५-९०००	१६५
एकूण				१९८

२. उप अभियंता हे ग्राम विकास व जलसंधारण विभागाचे आस्थापनेवरील गट-अ चे अधिकारी असतील.

३. उप अभियंता व कनिष्ठ अभियंता यांचे पदांवर होणारा खर्च "मागणी क्र-एल-२ २०५३-जिल्हा प्रशासन ०९३- जिल्हा आस्थापना- राज्यक्षेत्र (०१) (०१) जिल्हा परिषदा पंचायत समित्या प्रशासन (२०५३ ०५११)" या लेखाशीर्षा खाली त्या त्या वर्षी मंजूर करण्यांत आलेल्या तरतूदीमधून भागविण्यांत यावा.

सदर शासन निर्णय महाराष्ट्र शासनाच्या वेबसाईटवर उपलब्ध करण्यांत आला असून त्याचा संगणक संकेतांक २००७०१२४११२५३८००१ असा आहे.

महाराष्ट्राचे राज्यपाल यांच्या आदेशानुसार व नांवाने,


(मा.प्र.कुलकर्णी)
शासनाच्या उप सचिव

प्रत :-

मा.राज्यपाल यांचे सचिव

मा. मुख्यमंत्री यांचे प्रधान सचिव

मा. मंत्री (ग्रामविकास व पर्यटन)यांचे खाजगी सचिव

मा. राज्यमंत्री (ग्रामविकास)यांचे खाजगी सचिव

मुख्य सचिव, महाराष्ट्र शासन

महालेखापाल-१(लेखा व अनुज्ञेयता)/महालेखापाल (लेखापरिक्षा), महाराष्ट्र, मुंबई.

अधिदान व लेखाधिकारी, मुंबई.

निवासी लेखापरिक्षा अधिकारी, मुंबई.

सामान्य प्रशासन विभाग/ वित्त विभाग/सार्वजनिक बांधकाम विभाग, मंत्रालय, मुंबई.

सचिव (ग्राम विकास व पंचायती राज) यांचे स्वीय सहायक, मंत्रालय, मुंबई.

मुख्य अभियंता (प्रमंग्रासयो) तथा शक्तिप्रदान अधिकारी, महाराष्ट्र ग्रामीण रस्ते विकास असोसिएशन, ग्रामविकास व जलसंधारण विभाग, मंत्रालय, मुंबई.

विभागीय आयुक्त (सर्व विभाग)

मुख्य कार्यकारी अधिकारी, जिल्हापरिषद (सर्व)

नोडल कार्यकारी अभियंता(प्रमंग्रासयो) (बांधकाम) जिल्हा परिषद (सर्व)

अधिक्षक अभियंता (प्रमंग्रासयो) सर्व विभाग.

ले.कर्नल (निवृत्त) अरुण कुमार खेर, राज्य गुणवत्ता समन्वयक, जिल्हा परिषद पुणे, यशवंतराव चव्हाण भवन, सोमवार पेठ (ससून चौक) , पुणे-४११ ००१.

उप सचिव (आस्थापना)/उप सचिव (अर्थसंकल्प), ग्राम विकास व जलसंधारण

विभाग,मंत्रालय,मुंबई-४०००३२

आय. टी. नोडल अधिकारी तथा उप अभियंता, (प्रमंग्रासयो),ग्राम विकास व जलसंधारण

विभाग,मंत्रालय,मुंबई-४०००३२

प्रोग्रायटर, सुनिल चि. मोने आणि कंपनी, सनदी लेखापाल,ऑफ २०५, शांतीकुंज, दाऊद बाग रोड, अंधेरी (प), मुंबई - ४०० ०५८

कक्ष अधिकारी, (रोखशाखा) ग्राम विकास व जलसंधारण विभाग,मंत्रालय,मुंबई-४०००३२

कक्ष अधिकारी (योजना-९) ग्राम विकास व जलसंधारण विभाग,मंत्रालय,

मुंबई-४०००३२

निवडनस्ती, कार्यासन योजना -८.